

স্কাউট আৰু গাইড

একতাৰ বলত অসাধাৰণ সাধন হয়। এই কথা আমি সকলোৱে উপলক্ষি কৰা উচিত। কেতিয়াৰা অকলে নোৱাৰা কাম লগে-ভাগে কৰাৰ অভিজ্ঞতা তোমালোকৰ নিশ্চয় আছে। এক মোট হৈ কাম কৰিবলৈ হ'লৈ পাবস্পৰিক বিবাস, সামুতা, পৰোপকাৰ, দেশ-দেশ, ভাস্তুবোধ, সকলো জীৱৰ প্ৰতি দয়া, মগতা আদি ওপৰোৱো আয়ত্ত কৰিব মাপিব। এই ওপৰোৱে বিকশিত কৰাত সহায় কৰিবলৈ পৃথিবীজুৰি অনেক অনুষ্ঠান আছে। এনেধৰণৰ দুটামান অনুষ্ঠানৰ বিষয়ে এই পাঠটিৰ জৰিয়তে জানিব পাৰিব।

দেউতাকৰ লগত দৰ্শনা আৰু দুর্লভে সন্ধিয়াৰ দূৰদৰ্শনৰ বাতৰি চাই আছে। এনেতে পুঠিমাৰী নদীৰ বাঢ়নি পানীয়ে মথাউৰি ভাঙি কেইবাখনো গাঁও বুৰাই পেলোৱাৰ বাতৰি সম্প্ৰচাৰ হ'ল। অঞ্চলটোৱ বাইজৰ নাজল-নাথল অৱস্থা দৰ্শনাহ'তে দেখিলে। মানুহৰ লগতে জীৱ-জন্মৰো থাউনি নোহোৱা হৈছে। বানপীড়িত বাইজক উদ্বাৰ আৰু সহায়ৰ বাবে চৰকাৰে চাউল, চিৰা, গুৰি বিতৰণ কৰিছে। পানীৰ মাজত আবন্দ হৈ থকাসকলক নাৱেৰে উদ্বাৰ কৰা হৈছে। চৰকাৰী সাহায্যকাৰী দলৰ লগত কিছুমান যুৱক-যুৱতীকো সাহায্যৰ কামত ব্যস্ত থকা দেখা গৈছে। বান সাহায্যৰ কামত যুৱক-যুৱতীসকলক ব্যস্ত হৈ থকা দেখি দৰ্শনা আচৰিত হ'ল। ইমান বিপদসংকুল কামত তেওঁলোক লাগি আছে! দৰ্শনাই দেউতাকক সুধিলে—“দেউতা, এই যে নীলা পোছাক, মূৰত টুপী আৰু ডিঙিত স্কাৰ্ফ বন্ধা যুৱক-যুৱতীসকল, এওঁলোক কোন? পুলিচৰ মানুহ নেকি দেউতা?”


দৰ্শনাৰ কথাত দেউতাকে হাঁহি ক'লৈ—“আঁকৰী! তেওঁলোক পুলিচ নহয়। তেওঁলোক স্কাউট আৰু গাইডৰ যুৱক-যুৱতী। চৰকাৰী বাহিনীৰ লগতে তেওঁলোকে বাইজলৈ সেৱা আগবঢ়াইছে। দৰ্শনাই দেউতাকক সুধিলে—“স্কাউট আৰু

গাইডনো কি দেউতা?”

ইতিমধ্যে সন্ধিয়াৰ বাতৰি শেষ হৈছে। দেউতাকে লগে লগে টি.ভি.ৰ ছুইচটো বন্ধ কৰি দৰ্শনা আৰু দুর্লভক স্কাউট আৰু গাইডৰ বিষয়ে ক'বলৈ আৰম্ভ কৰিলে—“স্কাউট আৰু গাইড হৈছে পৃথিবীজুৰি থকা এটা সংগঠন। এই সংগঠনটোক



প্রধানকৈ তিনিটা পর্যায়ত ভাগ কৰা হৈছে। প্রতিটো পর্যায়ৰ নাম বেলেগ বেলেগ। সংগঠনটোৱে একেবাৰে নিখ পৰ্যায়ত থকা ল'বাৰ গোটটোক 'কাৰ' আৰু ছোৱালীৰ গোটটোক 'বুলবুল' বোলে। মধ্য পৰ্যায়ত থকা ল'বাৰ গোটটোকে 'স্কাউট' আৰু ছোৱালীৰ গোটটোক 'গাইড' বোলা হয়। একেবাৰে উচ্চ পৰ্যায়ত



থকা ল'বাৰ গোটক 'ৰোভাৰ' আৰু ছোৱালীৰ গোটক বোলা হয় 'ৰেঞ্জাৰ'। তদুপৰি, এই স্কাউট আৰু গাইডৰ সকলো সদস্যাই কিছুমান নিদিষ্ট সংকল্প আৰু নীতি নিয়ম মানি চলে। সাধুতা, বন্ধুত্ব, ৰাষ্ট্ৰৰ প্রতি আনুগত্যা, জীৱ-জ্ঞনৰ প্রতি দয়া, পৰোপকাৰ, সৎ-চিন্তা, সৎ-কৰ্ম আদিয়েই এই সংগঠনৰ মূল কথা। প্রতিজন স্কাউট আৰু প্রতিগৰাকী গাইডৰ ঘাই লক্ষ্য হৈছে সৎ চৰিত্ৰৰ আধকাৰী হোৱা। বিশ্বত পৰাজনক সহায় কৰা, অন্যায়ৰ বিৰুদ্ধে প্ৰতিবাদ কৰা আৰু জনহিতকৰ কাম কৰা — এনে শিক্ষাই তেওঁলোকক লোক-সেৱা, সমাজ-সেৱা আৰু দেশ-সেৱাত বৃত্তী হোৱাৰ লগতে ধাৰণাৰ্থী হ'বলৈ প্ৰেৰণা যোগায়।"

"তোমালোকে এটা কথা জানি ভাল পাৰা যে এটা সময়ত ময়ো স্কাউটৰ সদস্য আছিলোঁ। কি আনা, স্কাউট আৰু গাইডে সদায় আঞ্চনিক বশীল হ'বলৈ শিকায়। মৌ-পালন, মীন-পালন, কৃষি, বয়ন, ইত্যৰ শিক্ষা আদি সকলো প্ৰকাৰৰ বৃত্তিকে ই সমাদৰ কৰে। এনেবোৰ কামৰ প্রতি স্কাউট-গাইডৰ সদস্যসকলে সকলোকে উৎসাহ আৰু প্ৰেৰণা যোগায়।"

"অ' ব'বাচোন! তোমালোকক মই স্কাউটত থকা সময়ত ঘটা এটা ঘটনাৰ কথা কওঁ। তেতিয়া মই দশম শ্ৰেণীৰ ছাত্ৰ। হঠাৎ এদিন আমাৰ ঘৰলৈ এজাক মৌক'ৰ বাবাৰ পৰা উৰি আহিল। আমাৰ ঘৰখনত জৰা-দুৱা লাগিল। মই সকলোকে ধৈৰ্য ধৰিবলৈ ক'লৈ আৰু মৌক'ৰ গতি-বিধি লক্ষ্য কৰিলৈ। এসপুত্ৰমান মৌক' আমাৰ বাৰীৰ ডাঙৰ গহ এজোপাতে থাকিল। তেতিয়া মই খান্দী গ্ৰামোদোগ ব'উলৈ গৈ মৌক' বাহ এটা যোগাৰ কৰিলৈ আৰু বাহত মৌক' সোমোৱাৰ বাবস্থা কৰিলৈ। স্কাউটত থকা কাৰণে মৌক' বাবে মৌক' ধৰা কামটো সহজ হৈ পৰিছিল।" দেউতাকৰ সাহসৰ কথা জানি দুয়োটাই আচৰিত হৈ তেখেতৰ মুখলৈ চাই থাকিল।

এনেতে ভিতৰৰ পৰা মাকে তেওঁলোকক ভাত খাবলৈ মাতিলে। ভাত খাই থাকোতে দুৰ্লভে



দেউতাকক সুধিলে—“দেউতা, স্কাউট আৰু গাইডৰ দৰে আৰু কিবা সংগঠন আছে নেকি?” দুর্ভুত
কথা শুনি দেউতাকে ক'লে—“অ’আছে!”

তুমি



“সেয়া বাৰু বাষ্ট্ৰীয় শিক্ষার্থী বাহিনী নেকি?”
দেউতাকক দৰ্শনাই সুধিলে।

“এৰা, তুমি ঠিকেই কৈছা। বাষ্ট্ৰীয় শিক্ষার্থী
বাহিনীক চমুকে এন.চি.চি. বুলিহে সকলোৱে জানে।
ই দেশৰ এটা জনহিতৈষী সংগঠন। এন.চি.চিক
ভাৰতৰ তৃতীয় স্তৰৰ প্ৰতিৰক্ষা বিভাগ বুলি কোৱা
হয়। মহাবিদ্যালয় আৰু বিদ্যালয়ৰ ছাত্ৰ-ছাত্ৰী এই
সংগঠনৰ সদস্য-সদস্যা হ'ব পাৰে। তাৰ বাবে প্ৰশিক্ষণো ল'ব লাগে। এই সংগঠনৰ মহাবিদ্যালয়ৰ
শাখাক জ্যেষ্ঠ শাখা আৰু বিদ্যালয় পৰ্যায়ৰ শাখাবোৰক কনিষ্ঠ শাখা বোলে।” দেউতাকৰ কথাৰ
মাজতে দুৰ্ভে মাত লগালে—“দেউতা, এন.চি.চিৰ লক্ষ্য কি কি?” দেউতাকে দুৰ্ভুতৰ প্ৰশ্নাৰ
উত্তৰ দি ক'লে—“বাষ্ট্ৰীয় শিক্ষার্থী বাহিনীয়ে যুৱ প্ৰজন্মৰ একোজন ছাত্ৰক উচ্ছংখল আচৰণ
কৰাৰ পৰিবৰ্তে চৰিত্ৰান, সত্যবাদী, সাহসী নেতা হিচাপে প্ৰতিষ্ঠা কৰে। এই সংগঠনৰ সদস্যসকলে
মিছা কথা কোৱা, অপকৰ্ম কৰা বা অপসংস্কৃতিমূলক কাম-কাজৰ পৰা নিজকে আঁতৰাই ৰাখিবলৈ
চেষ্টা কৰে। গতিকে বৰ্তমান সময়ত শিক্ষার্থী বাহিনীৰ প্ৰশিক্ষণৰ প্ৰয়োজন আছে।”

কথাখিনি শেষ কৰি দেউতাক কিছুসময় ৰ'ল। তাৰ পাছত দৰ্শনা আৰু দুৰ্ভুত উদ্দেশ্য কৰি
ক'লে—“আজি তোমালোকক আমাৰ
দুটা সংগঠনৰ বিষয়ে থূলমূলকে ক'লোঁ।
ডাঙৰ হ'লে তোমালোকে এই দুটা
সংগঠনৰ যিকোনো এটাৰ সদস্য হ'ব
পাৰিবা। তেতিয়া তোমালোকে সমাজ
তথা ৰাইজৰ কল্যাণমূলক কামত
আত্মনিয়োগ কৰিবলৈ সুবিধা পাৰা। এতিয়া
ব'লা, সকলোটি শুবলৈ যাওঁ। কাইলৈ আক'
তোমালোকৰ বিদ্যালয় খোলা আছে নহয়।” এইবুলি কৈ দেউতাক বিছনাত পৰিলগৈ। বিছনাত
শুই শুই দেউতাকে দৰ্শনা আৰু দুৰ্ভুতলৈ চাই ক'লে—“মই এতিয়া স্কাউট আৰু গাইডৰ প্ৰাৰ্থনা গীত
এটি গাম; তোমালোকে শুনি শুনি টোপনি যোৱা।” দেউতাকে গীতটো গাৰলৈ আৰম্ভ কৰিলে—



স্কাউট-গাইডৰ প্রার্থনা গীত

“দয়া কৰ দান ভক্তি কা হমে পৰমাত্মা দেনা,
 দয়া কৰণা হমাৰি আত্মামে শুন্দতা দেনা,
 হামাৰে ধ্যান মে আও প্ৰভু আঁখো মে বস যাও
 আন্দৰে দিল মে আ-কৰকে পৰম জ্যোতি জগা দেনা।
 বহা দো প্ৰেম কি গঙ্গা দিলো মে প্ৰেমকা সাগৰ,
 হমে আপচ মে মিলজুল কৰ প্ৰভু বহনা শিখা দেনা।
 হমাৰা কৰ্ম হো সেৱা হমাৰা ধৰ্ম হো সেৱা,
 সদা ইমান হো সেৱা ও সেৱকচৰ বনা দেনা।
 রতন কে রাস্তে জিনা রতন কে রাস্তে মৰণা,
 রতন পৰ জাঁ ফিদা কৰণা প্ৰভু হামকো শিখা দেনা।
 দয়া কৰ দান ভক্তি কা হমে পৰমাত্মা দেনা,
 দয়া কৰণা হমাৰি আত্মা মে শুন্দতা দেনা।”



জানো আহা

স্কাউট সংগঠনৰ জন্মদাতা — বেডেন পারেল
 গাইড সংগঠনৰ জন্মদাতা — এগনেচ বেডেন পারেল
 কাৰ — ছয়ৰ পৰা দহ বছৰ বয়সৰ ল'ৰা সদস্য
 বুলবুল — ছয়ৰ পৰা দহ বছৰ বয়সৰ ছোৱালী সদস্য
 স্কাউট — এঘাৰৰ পৰা সোতৰ বছৰ বয়সৰ ল'ৰা সদস্য
 গাইড — এঘাৰৰ পৰা সোতৰ বছৰ বয়সৰ ছোৱালী সদস্য
 ৰোভাৰ — ওঠৰৰ পৰা পঁচিশ বছৰ বয়সৰ ল'ৰা সদস্য
 ৰেঞ্জাৰ — ওঠৰৰ পৰা পঁচিশ বছৰ বয়সৰ ছোৱালী সদস্য
 স্কাউট মাষ্টাৰ — স্কাউট গোটৰ দায়িত্বত থকা শিক্ষক
 গাইড কেপ্টেইন — গাইড গোটৰ দায়িত্বত থকা শিক্ষয়িত্বী



ক — পাঠভিত্তিক ক্রিয়া

- ১) 'স্কাউট আৰু গাইড' পাঠটো দলগতভাৱে মনোযোগেৰে পঢ়া। পাঠটোত দৰ্শনা আৰু দুলভৰ্ব ভিতৰত কোনে দেউতাকক বেছিকে প্ৰশ্ন কৰিছে বিচাৰি উলিওৱা।
- ২) উত্তৰ কোৱা আৰু লিখা।
 - ক) দৰ্শনাহৰ্তে দূৰদৰ্শনৰ বাতৰিত কোনখন নদীৰ বানপানীৰ দৃশ্য দেখা পাইছিল?
 - খ) চৰকাৰী বাহিনীয়ে বানপীড়িত বাইজৰ মাজত কি কি বিতৰণ কৰিছিল?
 - গ) চৰকাৰী বাহিনীক সহায় কৰা যুৱক-যুৱতীসকল কোন?
 - (ঘ) যুৱক-যুৱতীসকলে কি পোছাক পিঞ্জি বান সাহায্যৰ কাম কৰিছিল?
 - (ঙ) দৰ্শনাহৰ্তৰ দেউতাকে স্কাউট আৰু গাইডৰ বিষয়ে কেনেকৈ জানিলে?
- ৩) স্কাউট আৰু গাইড সংগঠনৰ মূল কথাখনি চমুকৈ লিখা।
- ৪) পাঠটোৰ জটিল শব্দবোৰৰ অর্থ জানি লোৱা।

শব্দ	অর্থ
থাউনি — পানীত তল নোযোৱাকৈ ভৰিবে পোৱা পানীৰ তলৰ মাটি।	
নাজল-নাথল অৱস্থা —	আলাই আথানি।
বিপদসংকুল —	বিপদেৰে ভৰা।
আনুগত্য —	বাধ্য হৈ থকা অৱস্থা।
জনহিতকৰ	জনসাধাৰণৰ বাবে মংগলজনক।
স্বারলম্বী	আপোনাক আপুনি প্ৰতিপাল কৰা।
হস্ত-শিল্প	কুটীৰ-শিল্প।
তুৰা-দুৰা	বিপদ আদিত কৰা চিএৰ বাখৰ।
জনপ্ৰিয় —	জনসাধাৰণে ভাল পোৱা।
উচ্ছৃংখল —	নিয়ম নমনা।
সংকল্প —	দৃঢ় ইচ্ছা, প্ৰতিজ্ঞা।

৫) প্রথমে অকলে পঢ়া। তার পাছত সব সব দলত ভাগ হৈ পঢ়া আৰু বাকীবোৰে শুনা।

উপকাৰ	অপকাৰ	প্ৰোপকাৰ	নিৰিকাৰ
সৎ চিন্তা	সৎ কৰ্ম	সৎ চৰিত্ৰ	সৎসংগ
সমাজ-সেৱা	গুৰু-সেৱা	অতিথি-সেৱা	দেশ-সেৱা
আত্মকথা	আত্মত্যাগ	আত্মতৃষ্ণি	আত্মানি
অপকৰ্ম	অপবাদ	অপহৰণ	অপসংস্কৃতি

খ — ভাষা অধ্যয়ন (ব্যাবহারিক ব্যাকরণ)

৬) কাষৰ ফুলপাহৰ পৰা শব্দ আনি তলৰ বাক্যকেইটা সম্পূৰ্ণ কৰা।


ক) স্বাধীনতা আন্দোলনত মহাত্মা গান্ধীয়ে অশেষ ————— স্মীকাৰ কৰিছিল।

খ) জননী জন্মভূমিৰ প্রতি প্ৰতিজন মানুহৰ ————— থকা উচিত।


গ) সদায় ভাল সংগৰ লগত ————— কৰিব লাগে।

ঘ) ————— গুণে মানুহক মহান কৰে।

ঙ) ————— স্কাউট আৰু গাইডৰ মূল কথা।




৭) তলত দিয়া বিশেষ পদবোৰৰ পৰা গুণবাচক বিশেষ্যবোৰ বাছি উলিয়াই লিখা।



৮) বিপৰীত অৰ্থ বুজোৱা শব্দ লিখা।

- ন্যায় —
সৎচৰিত্ৰ —
সাধু —
বিশ্বাস —
হিত —



গ — জ্ঞান সম্প্রসাৰণ

) তলৰ চিঠিখন পঢ়া আৰু প্ৰশ্নসমূহৰ উত্তৰ লিখা।

শ্ৰীহৰি

গুৱাহাটী

২১-০৫-২০১৩

কল্যাণীয়া মাজনী,

মোৰ আশীৰ্বাদ গ্ৰহণ কৰিবা। আশা কৰোঁ মাৰাৰ লগতে মুনু আৰু তুমি
কুশলে আছা। ভগৱানৰ কৃপাত ময়ো ভালৈ আছোঁ। তোমাৰ চিঠিখন পঢ়ি সন্তোষ পালোঁ।
তুমি বাকঘৰোৰ শুদ্ধকৈ লিখিব পাৰিছা, কেৱল দুই-এঠাইত বানান ভুল কৰিছা। বানান
লিখাৰ ক্ষেত্ৰত সদায় সারধান হ'বা। সন্দেহ থাকিলে অভিধানৰ সহায় ল'বা।

চাকৰিৰ সংক্ৰান্ত যদিও মই গুৱাহাটীত আছোঁহি, তথাপি অনৱৰততে তোমালোকৰ
বাবে চিন্তা লাগি থাকে। অৱশ্যে মাৰাই ঘৰৰ যাবতীয় কাম-কাজ কৰাৰ উপৰি তোমালোকৰ যত্ন
লোৱাত কৃতি কৰা নাই। তেওঁ অকলে মাক-দেউতাক দুয়োৰে দায়িত্ব পালন কৰিছে। তাৰবাবে
তেওঁৰ যথেষ্ট কষ্টও হৈছে। মুনু আৰু তুমি মাৰাক ঘৰুৱা কাম-বনত সহায় কৰি দিবা। তেওঁ
নিজৰ স্বাস্থ্যৰ যত্ন লৈছেনে নাই তাৰ প্ৰতিও লক্ষ্য ৰাখিবা। মোৰ বাবে তোমালোকে চিন্তা কৰি
নাথাকিবা।

তোমালোকৰ দ্বিতীয় গোটি মূল্যায়ন ওচৰ চাপিছে বুলি তুমি চিঠিত উল্লেখ কৰিছা।
তোমালোক দুয়ো ভালদৰে পঢ়া-শুনা কৰিবা। তুমি মুনুৰ বায়েক যেতিয়া মুনুৰ পঢ়া-শুনাতো
মাজে মাজে চকু দিবা। গণিতৰ অনুশীলন নিতোঁ কৰিবা আৰু মুনুকো কৰিবলৈ দিবা।

মাজনী, তোমালোকৰ বিদ্যালয়ত ক্ষাউট আৰু গাইডৰ শাখা খুলিছে বুলি জানি
আনন্দ পালোঁ। পাৰিলে মুনু আৰু তুমি ক্ষমে 'কাব' আৰু 'গাইড' হিচাপে সদস্যভূক্ত হ'বা।

আজিলৈ সামৰোঁ। শেষত তোমালোক দুয়ো মোৰ আশীৰ্বাদ আৰু মৰম ল'বা।
মাৰাক মোৰ মৰম দিবা।

ইতি-

.....

ক) চিঠিখন মাজনীলৈ কোনে লিখিছে?

খ) মুনু আৰু মাজনীৰ মাজত কি সম্বন্ধ?

গ) চিঠিখন পঢ়ি মুনু ল'বা নে ছোৱালী চিনান্ত কৰা।

ঘ) চিঠিখনত কোনটো বিষয় সদায় অনুশীলন কৰাৰ কথা কোৱা হৈছে?

ঙ) বানান লিখোতে কিছৰ সহায় ল'ব লাগে?

- ১০) তলত উল্লেখ কৰা গীতসমূহ কেতিয়া আৰু ক'ত গোৱা হয় ?
- ক) 'জন গণ মন অধিনায়ক.....'
 - খ) 'চিৰ চেনেহী মোৰ ভাষা জননী.....'
 - গ) 'শ্ৰীময়ী অসমীৰ শীতল বুকুত উঠে.....'
 - ঘ) 'ভাৰত স্কাউট-গাইড ঝঙ্গা উচ্চা সদা বহেগা.....'
- ১১) তোমাৰ পাঠত মৌ-পালন, মীন-পালন, কৃষি, বয়ন, হস্ত-শিল্প— এইকেইটা বৃত্তিৰ নাম উল্লেখ আছে। ইয়াৰ বাহিৰে আৰু কি কি বৃত্তিৰ নাম জানা লিখা।
- ১২) তুমি অকলে আৰু দলীয়ভাৱে কৰি ভাল পোৱা কামৰ তালিকা কৰা।
- ১৩) এসপ্তাহৰ বাবে 'ৰেডিঅ' বা দূৰদৰ্শনৰ সম্পত্তিৰ বাতৰি লৈ ঘাই ঘাই বাতৰিখিনি লিখি শিক্ষকক দেখুওৱা।
- ১৪)
- ‘একতাৰ বৰ বল’— সকলোৱে জানে,
 একেলগে থাকিলে কি কৰিব আনে ?
 লগ হৈ ভেট্টো আমি বাৰিষাৰ বান,
 দা-কোৰ লৈ গাওঁ একতাৰ গান।
 বাঙ্কো আমি ৰাজআলি, পীড়িতৰ ঘৰ,
 সকলো আপোন মোৰ, নাই কোনো পৰ।
- 

ওপৰৰ পদ্যটোৰ দৰে তোমালোকেও নিজে ‘একতা’ক বিষয় হিচাপে লৈ পদ্য এটা লিখা।
 পদ্যটোৰ নাম দিবা আৰু শিক্ষকক দেখুৱাবা।

ঘ — প্ৰকল্প

- তলত দিয়া যিকোনো এখন স্থানলৈ ক্ষেত্ৰ-ভ্রমণৰ বাবে গৈ ক্ষেত্ৰভিত্তিক টোকা এটা প্ৰস্তুত কৰা।
- ক) কৃষি পাম
 - খ) মৎস্য পালন আৰু উৎপাদন কেন্দ্ৰ
 - গ) জাতীয় পতাকা প্ৰস্তুত কেন্দ্ৰ
 - ঘ) শুৱালকুছিৰ বন্দৰ উদ্যোগৰ স্থান
 - ঙ) সৰ্থেবাৰীৰ কাঁহ শিল্পৰ উদ্যোগ
 - চ) নলবাৰীৰ বাঁহ-বেতৰ উদ্যোগ